

بھارت-عمان اسٹریٹجک مشاورتی گروپ (IOSCG) کا 14 واں اجلاس مورخہ 4 دسمبر، 2025 کو مسقط، عمان میں منعقد ہوئی۔ اس میٹنگ کی مشترکہ صدارت وزارت خارجہ کے سیکریٹری (CPV اور OIA) جناب ارون کمار چٹرجی اور وزارت خارجہ، سلطنت عمان کے سیاسی امور کے انڈر سیکرٹری عزت مآب شیخ خلیفہ الحارثی نے کی۔

2. میٹنگ میں بھارت اور عمان کے درمیان سیاسی، دفاع، سلامتی، تجارت، سرمایہ کاری، توانائی، زراعت، تعلیم، ثقافت اور عوامی روابط سمیت مختلف شعبوں میں کثیر الجہتی اسٹریٹجک شراکت داری کا جائزہ لیا گیا۔ دونوں فریقوں نے باہمی دلچسپی کے علاقائی اور عالمی مسائل پر بھی تبادلہ خیال کیا۔

3. بھارت اور عمان تاریخی طور پر گرمجوش، قریبی اور دوستانہ تعلقات کے حامل ہیں، جو تجارت اور ثقافتی روابط پر مبنی ہیں۔ اس سال بھارت اور عمان کے درمیان سفارتی تعلقات کے قیام کی 70ویں سالگرہ منائی جا رہی ہے۔ معاشی اور تجارتی تعلقات دوطرفہ تعلقات کا ایک اہم ستون ہیں، جس میں دوطرفہ تجارت \$ 10.61 ارب (مالی سال 2024-2025) رہی اور دونوں ممالک کے درمیان سرمایہ کاری میں اضافہ ہو رہا ہے۔

4. عمان میں تقریباً 675,000 افراد پر مشتمل ایک سرگرم بھارتی کمیونٹی آباد ہے۔ یہ کمیونٹی دونوں ممالک کے درمیان تعلقات کو مضبوط کرنے کے لیے ایک زندہ پل کا کردار ادا کرتی ہے۔

5. IOSCG کے اگلا دور کا انعقاد اگلے سال نئی دہلی میں باہمی سہولت کے مطابق کسی مناسب تاریخ پر منعقد کرنے پر اتفاق کیا گیا۔